



ਅਕੋਈ ਸਾਹਿਬ ਵਿਖੇ ਭੁੰਗਾ ਮਸਤੂਆਣਾ ਤਲਵੰਡੀ ਸਾਬੋ ਦਮਦਮਾ ਸਾਹਿਬ ਦੇ ਮੁੱਖ ਕਥਾਵਾਚਕ ਗਿਆਨੀ ਨਛੱਤਰ ਸਿੰਘ ਕਥਾ ਵੀਚਾਰ ਕਰਦੇ ਹੋਏ।

ਨੌਜਵਾਨ ਅੰਮ੍ਰਿਤ ਪਾਨ ਕਰ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਲੜ ਲੱਗ ਕੇ ਬਾਣੀ ਅਤੇ ਬਾਣੇ ਨਾਲ ਜੁੜਣ-ਗਿਆਨੀ ਨਛੱਤਰ ਸਿੰਘ

ਮਸਤੂਆਣਾ ਸਾਹਿਬ, 3 ਜਨਵਰੀ (ਦਮਦਮੀ)- ਭੁੰਗਾ ਮਸਤੂਆਣਾ ਤਲਵੰਡੀ ਸਾਬੋ ਦਮਦਮਾ ਸਾਹਿਬ ਦੇ ਮੁੱਖ ਕਥਾਵਾਚਕ ਗਿਆਨੀ ਨਛੱਤਰ ਸਿੰਘ ਨੇ ਕਿਹਾ ਕਿ ਸਾਡੀ ਨੌਜਵਾਨ ਪੀੜੀ ਨੂੰ ਲੱਚਰਤਾ ਵੱਲ ਜਾਣ ਦੀ ਬਜਾਏ ਪਿੰਡਾਂ ਵਿਚ ਧਾਰਮਿਕ ਸਮਾਗਮ ਕਰਵਾਉਣ ਵਿਚ ਜੁੜਨਾ ਚਾਹੀਦਾ ਹੈ ਤਾਂ ਜੋ ਉਨ੍ਹਾਂ ਨੂੰ ਗੁਰੂ ਦੀ ਸੋਝੀ ਹਾਸਲ ਹੋ ਸਕੇ। ਗਿਆਨੀ ਜੀ ਨੇ ਇੱਥੋਂ ਨੌਜਵਾਨ ਪਿੰਡ ਅਕੋਈ ਸਾਹਿਬ ਵਿਖੇ ਧਾਰਮਿਕ ਸਮਾਗਮ ਦੌਰਾਨ ਸ਼ਿਰਕਤ ਕਰਨ ਉਪਰੰਤ ਉਨ੍ਹਾਂ ਨੌਜਵਾਨਾਂ ਨੂੰ ਅਪੀਲ ਕਰਦਿਆਂ ਕਿਹਾ ਕਿ ਉਹ



ਪਿੰਡ ਸੰਗਤੀਵਾਲਾ ਵਿਖੇ ਚੱਲ ਰਹੇ ਖੇਡ ਗਰਾਊਂਡ ਦਾ ਕੰਮ ਦਿਖਾਉਂਦੇ ਸਰਪੰਚ ਗੁਰਜੰਟ ਸਿੰਘ ਸੰਗਤੀਵਾਲਾ। ਤਸਵੀਰ: ਕੁਲਵਿੰਦਰ ਸਿੰਘ ਰਿਕਾ

ਪੰਚਾਇਤ ਵਲੋਂ ਖੇਡ ਗਰਾਊਂਡ ਦਾ ਕੰਮ ਜ਼ੋਰਾਂ ਸ਼ੋਰਾਂ 'ਤੇ ਸ਼ੁਰੂ

ਫ਼ਾਜ਼ਲੀ, 3 ਜਨਵਰੀ (ਕੁਲਵਿੰਦਰ ਸਿੰਘ ਰਿਕਾ)- ਅੱਜ ਪਿੰਡ ਸੰਗਤੀਵਾਲਾ ਵਿਖੇ ਪੰਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਸਰਪੰਚ ਗੁਰਜੰਟ ਸਿੰਘ ਸੰਗਤੀਵਾਲਾ ਨੇ ਦੱਸਿਆ ਕਿ ਪਿੰਡ ਦੀ ਪੰਚਾਇਤ ਵਲੋਂ ਪੰਜਾਬ ਸਰਕਾਰ ਅਤੇ ਕੇਂਦਰ ਸਰਕਾਰ ਵਲੋਂ ਦਿੱਤੀ ਜਾਂਦੀ ਗਰਾਂਟ ਪਿੰਡ ਦੇ ਵਿਕਾਸ ਕਾਰਜਾਂ ਉੱਤੇ ਲਗਾਈ ਜਾ ਰਹੀ ਹੈ। ਉਨ੍ਹਾਂ ਦੱਸਿਆ ਕਿ ਪਿਛਲੀਆਂ ਪੰਚਾਇਤਾਂ ਦੇ ਸਮੇਂ ਤੋਂ ਨਜ਼ਾਇਜ਼ ਕਬਜ਼ੇ ਹੇਠ ਪਈ ਕਰੋੜਾਂ ਰੁਪਏ ਦੀ ਸ਼ਾਮਲਾਟ 'ਤੇ ਉਨ੍ਹਾਂ ਦੀ ਪੰਚਾਇਤ ਨੇ

ਵਾਰੰਟ ਕਬਜ਼ਾ ਲਿਆ। ਹੁਣ ਇਸ ਜਗ੍ਹਾ 'ਤੇ ਪਿੰਡ ਦੇ ਬੱਚਿਆਂ ਅਤੇ ਨੌਜਵਾਨਾਂ ਲਈ ਖੇਡ ਗਰਾਊਂਡ ਪੰਚਾਇਤ ਵਲੋਂ ਬਣਾਇਆ ਜਾ ਰਿਹਾ ਹੈ। ਉਨ੍ਹਾਂ ਕਿਹਾ ਇਸ ਦੀ ਚਾਰਦੀਵਾਰੀ ਅੰਦਰ ਗਰਿੱਲ ਲਗਾਈ ਜਾ ਰਹੀ ਹੈ। ਆਉਣ ਵਾਲੀਆਂ ਵਿਧਾਨ ਸਭਾ ਚੋਣਾਂ ਤੋਂ ਪਹਿਲਾਂ ਗਰਾਊਂਡ ਦਾ ਕੰਮ ਮੁਕੰਮਲ ਕਰ ਦਿੱਤਾ ਜਾਵੇਗਾ। ਇਸ ਮੌਕੇ ਉਨ੍ਹਾਂ ਨਾਲ ਪੰਚ ਦਰਸ਼ਨ ਸਿੰਘ, ਵਿੱਕਰਜੀਤ ਸਿੰਘ ਪੰਚ, ਕਰਮਜੀਤ ਕੌਰ ਪੰਚ, ਮੰਗੂ ਸਿੰਘ ਪੰਚ ਅਤੇ ਪੰਚ ਦਰਸ਼ਨ ਸਿੰਘ ਕਰਾਂਟ ਮੌਜੂਦ ਸਨ।



ਸਮਾਗਮ ਵਿੱਚ ਵਿਚਾਰ ਪ੍ਰਗਟ ਕਰਦੇ ਹੋਏ ਸੰਤ ਮਹਾਂਪੁਰਸ਼। ਤਸਵੀਰ: ਸੁਰਿੰਦਰ ਚਹਿਲ

ਧਾਰਮਿਕ ਸਮਾਗਮ ਕਰਵਾਇਆ

ਸ਼ੇਰਪੁਰ, 3 ਜਨਵਰੀ (ਸੁਰਿੰਦਰ ਚਹਿਲ)- ਹਰ ਸਾਲ ਦੀ ਤਰ੍ਹਾਂ ਡੇਰਾ ਬਾਬਾ ਜੀਆ ਰਾਮ ਖੇਤੀ ਕਲਾ ਵਿਖੇ ਮਹੰਤ ਬਾਬਾ ਠਾਕੁਰ ਦਾਸ ਦੀ ਸਰਪ੍ਰਸਤੀ ਹੇਠ ਬਾਬਾ ਜੀਆ ਰਾਮ ਜੀ ਦੀ ਯਾਦ ਵਿਚ ਅਤੇ ਸਰਬੱਤ ਦੇ ਭਲੇ ਲਈ ਤਿੰਨ ਦਿਨਾਂ ਧਾਰਮਿਕ ਸਮਾਗਮ ਕਰਵਾਇਆ ਗਿਆ। ਧਾਰਮਿਕ ਸਮਾਗਮ ਵਿਚ ਉੱਘੀਆਂ ਸੰਤ ਮੰਡਲੀਆਂ, ਧਾਰਮਿਕ ਅਦਾਰਿਆਂ ਦੇ ਆਗੂ ਸਾਹਿਬਾਨਾਂ ਤੋਂ ਇਲਾਵਾ ਵੱਡੀ ਗਿਣਤੀ ਵਿਚ ਇਲਾਕੇ ਭਰ ਵਿਚੋਂ ਸੰਗਤਾਂ ਨੇ ਸ਼ਮੂਲੀਅਤ ਕੀਤੀ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪਾਠ ਦੇ ਭੋਗ ਪੈਣ ਉਪਰੰਤ ਸੰਤ ਬਾਬਾ ਹਾਕਮ ਸਿੰਘ ਗੰਡੇਵਾਲ, ਬਾਬਾ ਠਾਕੁਰ ਦਾਸ, ਸਿੱਖ ਭੁੱਖੀਜੀਵੀ ਮੰਚ ਦੇ

ਪ੍ਰਧਾਨ ਮਾਸਟਰ ਹਰਬੰਸ ਸਿੰਘ ਸ਼ੇਰਪੁਰ, ਮਹੰਤ ਪ੍ਰੀਤਮਾ ਨੰਦ, ਗਿਆਨੀ ਗੁਰਵਿੰਦਰ ਸਿੰਘ ਖੇਤੀ, ਸਾਬਕਾ ਸਰਪੰਚ ਕਰਤਾਰ ਸਿੰਘ ਆਦਿ ਆਗੂਆਂ ਨੇ ਸੰਬੰਧਤ ਕਰਦਿਆਂ ਕਿਹਾ ਕਿ ਬਾਬਾ ਜੀਆ ਰਾਮ ਜੀ ਨੇ ਇਸ ਨਿਰਮਲ ਵਿੱਚ ਰਹਿੰਦਿਆਂ ਮਾਨਵਤਾ ਦੀ ਭਲਾਈ ਲਈ ਕੰਮ ਕਰਦਿਆਂ ਲੋਕਾਂ ਨੂੰ ਧਰਮ ਕਰਮ ਦੇ ਮਾਰਗ ਨਾਲ ਜੋੜਿਆ। ਬਾਬਾ ਜੀਆ ਰਾਮ ਜੀ ਜਿੱਥੇ ਮਹਾਨ ਤਪੱਸਵੀ ਸੰਤ ਸਨ ਉੱਥੇ ਉਨ੍ਹਾਂ ਲੋਕਾਂ ਨੂੰ ਸੱਚੀ ਸੁੱਚੀ ਕਿਰਤ ਨਾਲ ਜੋੜਨ ਦੀ ਉਪਦੇਸ਼ ਵੀ ਦਿੱਤਾ। ਡੇਰੇ ਦੇ ਪ੍ਰਬੰਧਕਾਂ ਵਲੋਂ ਸਮਾਗਮ ਵਿਚ ਸ਼ਾਮਲ ਸੰਤ ਮਹਾਂਪੁਰਸ਼ਾਂ ਅਤੇ ਸੰਗਤਾਂ ਦਾ ਧੰਨਵਾਦ ਕੀਤਾ ਗਿਆ।



ਸਿਵਲ ਹਸਪਤਾਲ ਸੁਨਾਮ ਵਿਖੇ ਪੰਜਾਬ ਸਰਕਾਰ ਖਿਲਾਫ ਨਾਅਰੇਬਾਜ਼ੀ ਕਰਦੇ ਹੋਏ ਸਿਹਤ ਕਾਮੇ। ਤਸਵੀਰ: ਭੁੱਲਰ

ਸਿਹਤ ਕਾਮਿਆਂ ਵਲੋਂ ਨਾਅਰੇਬਾਜ਼ੀ

ਸੁਨਾਮ ਉਧਮ ਸਿੰਘ ਵਾਲਾ, 3 ਜਨਵਰੀ (ਭੁੱਲਰ, ਪਾਲੀਵਾਲ)- ਸਥਾਨਕ ਸਿਹਤ ਵਿਭਾਗ ਦੇ ਮਲਟੀਪਰਪਜ਼ ਕੋਠਰ ਦੇ ਕਾਮਿਆਂ ਵਲੋਂ ਕੁਲਵਿੰਦਰ ਸਿੰਘ ਦੀ ਅਗਵਾਈ ਵਿਚ 'ਚ ਸਿਵਲ ਹਸਪਤਾਲ ਸੁਨਾਮ ਵਿਖੇ ਆਪਣੀਆਂ ਮੰਗਾਂ ਨੂੰ ਲੈ ਕੇ ਕੀਤੀ ਜਾ ਰਹੀ ਭੁੱਖ ਹੜਤਾਲ ਲਗਾਤਾਰ ਜਾਰੀ ਹੈ। ਇਸ ਸਮੇਂ ਸਿਹਤ ਕਾਮਿਆਂ ਨੇ ਪੰਜਾਬ ਸਰਕਾਰ ਖਿਲਾਫ ਜ਼ੋਰਦਾਰ ਨਾਅਰੇਬਾਜ਼ੀ ਵੀ ਕੀਤੀ। ਮਲਟੀਪਰਪਜ਼ ਹੈਲਥ ਇੰਪਲਾਈਜ਼ ਮੇਲ ਕੀਮਲ ਜੂਨੀਅਨ ਪੰਜਾਬ ਦੇ ਆਗੂ ਹਰਦੀਪ ਸਿੰਘ, ਜਗਮੇਲ ਸਿੰਘ, ਗੁਰਤੇਜ ਸਿੰਘ ਚੀਮਾ, ਬੂਟਾ ਸਿੰਘ ਆਦਿ ਨੇ ਕਿਹਾ ਕਿ ਪੰਜਾਬ ਸਰਕਾਰ ਉਨ੍ਹਾਂ ਦੀਆਂ ਮੰਨੀਆਂ ਮੰਗਾਂ

ਲਾਗੂ ਕਰਨ ਤੋਂ ਵੀ ਟਾਲਮਟੋਲ ਕਰ ਰਹੀ ਹੈ। ਜਿਸ ਨੂੰ ਲੈ ਕੇ ਸਿਹਤ ਕਾਮਿਆਂ 'ਚ ਭਾਰੀ ਰੋਸ ਪਾਇਆ ਜਾ ਰਿਹਾ ਹੈ ਅਤੇ ਸਿਹਤ ਮੁਲਾਜ਼ਮ ਆਪਣੀਆਂ ਮੰਗਾਂ ਨੂੰ ਲੈ ਕੇ ਪੰਜਾਬ ਸਰਕਾਰ ਖਿਲਾਫ ਸੰਘਰਸ਼ ਵਿੱਚਣ ਲਈ ਮਜਬੂਰ ਹਨ। ਉਨ੍ਹਾਂ ਕਿਹਾ ਕਿ ਇਹ ਸੰਘਰਸ਼ ਮੰਗਾਂ ਦੀ ਪੂਰਤੀ ਤੱਕ ਜਾਰੀ ਰਹੇਗਾ। ਇਸ ਮੌਕੇ ਮੈਡਮ ਰੂਣ ਕਾਲੀ, ਭਰਨੂਰ ਕੌਰ ਕੁਲਵਿੰਦਰ ਸਿੰਘ ਬੁਢਲਾਡਾ, ਗਰਗ, ਪਰਮਜੀਤ ਕੌਰ, ਦਵਿੰਦਰ ਸਿੰਘ, ਹਰਦੀਪ ਸਿੰਘ, ਜਗਸੀਰ ਸਿੰਘ, ਨਰੇਸ਼ ਕੁਮਾਰ ਸੁਨਾਮ, ਵਿਨੋਦ ਕੁਮਾਰ, ਜਗਮੇਲ ਸਿੰਘ, ਮੈਡਮ ਕਿਰਨ ਬਾਲਾ, ਸੁਰਿੰਦਰ ਸਿੰਘ ਪਰਮਜੀਤ ਕੌਰ, ਕ੍ਰਿਸ਼ਨਾ ਦੇਵੀ ਅਤੇ ਗੁਰਤੇਜ ਸਿੰਘ ਆਦਿ ਮੌਜੂਦ ਸਨ।

ਬਰਨਾਲਾ ਅਜੀਤ, ਬਠਿੰਡਾ ਅਜੀਤ ਮੰਗਲਵਾਰ, 4 ਜਨਵਰੀ 2022

ਟਰਾਈਸਾਈਕਲ ਅਤੇ ਵੀਲਚੇਅਰ ਵੰਡੇ

ਮਾਲੋਰਕੋਟਲਾ, 3 ਜਨਵਰੀ (ਪਾਰਸ ਜੈਨ)- ਰੋਟਰੀ ਕਲੱਬ ਮਾਲੋਰਕੋਟਲਾ ਵਲੋਂ ਹੋਮ ਫਾਰ ਬਲਾਇੰਡ ਐਂਡ ਡਿਸਏਬਲਡ 'ਚ ਛੱਟੇ ਸਾਹਿਬਜ਼ਾਦਿਆਂ ਦੀ ਲਾਸਾਨੀ ਸ਼ਹਾਦਤ ਨੂੰ ਯਾਦ ਕਰਦਿਆਂ ਸਮਾਗਮ ਕਰਵਾਇਆ ਗਿਆ ਜਿਸ ਵਿਚ ਅਪਾਹਜ ਜਰੂਰਤਮੰਦਾਂ ਨੂੰ ਟ੍ਰਾਈਸਾਈਕਲ ਅਤੇ ਵੀਲਚੇਅਰ ਵੰਡੇ ਗਏ। ਇਸ ਮੌਕੇ 'ਤੇ ਭਾਈ ਅਵਤਾਰ ਸਿੰਘ ਹੌਡ ਗ੍ਰੰਥੀ ਗੁਰਦੁਆਰਾ ਸਿੰਘ ਸਭਾ, ਭਾਈ ਨਰਿੰਦਰਪਾਲ ਸਿੰਘ ਨਾਨੂ ਹੌਡ ਗ੍ਰੰਥੀ ਗੁਰਦੁਆਰਾ ਹਾਓ ਦਾ ਨਾਅਰਾ, ਭਾਈ ਗੁਰਜੰਟ ਸਿੰਘ ਹੌਡ ਗ੍ਰੰਥੀ ਗੁਰਦੁਆਰਾ ਸ਼੍ਰੀ ਗੁਰੂ ਤੇਗ ਬਹਾਦਰ ਸਾਹਿਬ ਜੀ, ਜਮਾਅਤ-ਏ-ਇਸਲਾਮੀ ਹਿੰਦ, ਪੰਜਾਬ ਇਕਾਈ ਦੇ ਪ੍ਰਧਾਨ ਸ਼੍ਰੀ ਅਬਦੁੱਲ ਸ਼ਹੂਰ, ਈਦਗਾਰ ਕਮੇਟੀ ਮਾਲੋਰਕੋਟਲਾ ਦੇ ਪ੍ਰਧਾਨ ਮੁਹੰਮਦ ਸ਼ਹੀਦ ਭੋਲਾ ਪਹਿਲਵਾਨ, ਮਲਕੀਤ ਸਿੰਘ ਵਿੱਲਾ ਅਤੇ ਹੋਰ ਇਲਾਕੇ ਦੀਆਂ ਪ੍ਰਮੁੱਖ ਸ਼ਖ਼ਸੀਅਤਾਂ ਸ਼ਾਮਲ ਸਨ।

ਅਜਹਰ ਮੁਨੀਮ ਨੂੰ ਵਿਸ਼ੇਸ਼ ਤੌਰ ਤੇ ਸਨਮਾਨਿਤ ਕੀਤਾ ਗਿਆ। ਮੁੱਖ ਮਹਿਮਾਨ ਦੇ ਤੌਰ 'ਤੇ ਪਹੁੰਚੇ ਸ਼੍ਰੀ ਹਰਪਿੰਦਰਪਾਲ ਸਿੰਘ ਗੋਬਰਾ ਜੁਆਇੰਟ ਕਮਿਸ਼ਨਰ ਸੋਲਜ਼ ਟੈਕਸ (ਪੰਜਾਬ) ਨੇ ਸੰਬੰਧਤ ਕੀਤਾ। ਪੀ.ਡੀ.ਜੀ. ਸ਼੍ਰੀ ਅਮਜਦ ਅਲੀ ਵਲੋਂ ਸਫਰ-ਏ-ਸ਼ਹਾਦਤ ਅਤੇ ਕੌਮੀ ਏਕਤਾ ਨੂੰ ਮਜ਼ਬੂਤ ਕਰਨ ਦੇ ਵਿਸ਼ੇ 'ਤੇ ਭਰਪੂਰ ਚਾਨਣ ਪਾਇਆ ਗਿਆ। ਰੋਟਰੀ ਕਲੱਬ ਮਾਲੋਰਕੋਟਲਾ ਦੇ ਪ੍ਰਧਾਨ ਸ਼੍ਰੀ ਰਾਜਿੰਦ ਸ਼ੇਖ ਨੇ ਕਿਹਾ ਕਿ ਅੱਜ ਦਾ ਸਮਾਗਮ ਛੱਟੇ ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਨੂੰ ਸਮਰਪਿਤ ਹੈ। ਮੌਕੇ 'ਤੇ ਹਾਜ਼ਰੀ ਲਗਵਾਉਣ ਵਾਲਿਆਂ 'ਚ ਮੁਹੰਮਦ ਰਵੀਕ, ਬੀ.ਐੱਸ. ਭਾਟੀਆ, ਡਾ. ਮੁਹੰਮਦ ਸ਼ਬੀਰ, ਐਡਵੋਕੇਟ ਮੁਹੰਮਦ ਸਲੀਮ ਅਤੇ ਅਸਿਸਟੈਂਟ ਗਵਰਨਰ ਡਾ. ਰਵੀ, ਡਿਸਟ੍ਰਿਕਟ ਸੈਕਰਟਰੀ ਪਬਲੀਕੇਸ਼ਨ ਮਹੇਸ਼ ਸ਼ਰਮਾ, ਪ੍ਰਿੰਸੀਪਲ ਇਸਹਾਕ ਨਿਜਾਮੀ, ਅਬਦੁੱਲ ਗੌਹਰ, ਤਨਵੀਰ ਫਾਰੂਕੀ,

ਅਬਦੁੱਲ ਸੱਤਾਰ ਐੱਸ.ਡੀ.ਓ., ਪੁੰਜੈਕਟ ਇੰਚਾਰਜ ਸ਼੍ਰੀ ਹਰੀਸ ਪਾਸੀ, ਐਡਵੋਕੇਟ ਸ਼੍ਰੀ ਰਾਜੇਸ਼ ਬਹਿਲ, ਡਾ. ਸੱਯਦ ਤਨਵੀਰ ਹੁਸੈਨ, ਅਨਵਾਰ ਚੌਹਾਨ, ਡਾ. ਮੁਅੱਜਜ਼ ਅਲੀ, ਡਾ. ਅਬਦੁੱਲ ਸ਼ਹੂਰ, ਅਬਦੁੱਲ ਹਲੀਮ ਐੱਮ.ਡੀ. ਮਿਲਕੋਵੇਲ, ਮੁਹੰਮਦ ਨਿਸਾਰ ਬਿੰਦ, ਤਨਵੀਰ ਸ਼ੇਖ, ਤਾਰਿਹ ਰਾਣਾ, ਹਾਕਮ ਸਿੰਘ ਰਾਣੂ, ਐਡਵੋਕੇਟ ਇਕਬਾਲ ਅਹਿਮਦ, ਆਜ਼ਮ ਦਾਰਾ, ਐਡਵੋਕੇਟ ਸਾਕਿਬ ਅਲੀ ਖਾਨ, ਮੁਹੰਮਦ ਨਸੀਮ (ਸਾਰੇ ਰੋਟਰੀਅਨ) ਤੋਂ ਇਲਾਵਾ ਕੌਂਸਲਰ ਮਹਿੰਦਰ ਸਿੰਘ ਪ੍ਰਬੁਖੀ, ਮੁਹੰਮਦ ਸਕੀਲ, ਮਹਿਮੂਦ ਅਹਿਮਦ ਬਿੰਦ, ਮੁਹੰਮਦ ਨਜ਼ੀਰ, ਮੁਰਤਜਾ ਸਦੀਕੀ, ਮੁਹੰਮਦ ਅਹਮਦ, ਡਾ. ਰਹਿਮਾਨ ਅਖਤਰ ਦੇ ਨਾਮ ਵਰਨਣਯੋਗ ਹਨ। ਸਮਾਗਮ ਦੇ ਅੰਤ 'ਚ ਪੁੰਜੈਕਟ ਕੋਆਰਡੀਨੇਟਰ ਸ਼੍ਰੀ ਉਸਮਾਨ ਜ਼ਿੰਦੀਕੀ ਨੇ ਆਪੇ ਹੋਏ ਮਹਿਮਾਨਾਂ ਦਾ ਧੰਨਵਾਦ ਕੀਤਾ। ਮੰਚ ਸੰਚਾਲਨ ਕਲੱਬ ਨੇ, ਸੈਕਟਰੀ ਮੁਹੰਮਦ ਜਮੀਲ ਨੇ ਕੀਤਾ।



ਆਮ ਆਦਮੀ ਪਾਰਟੀ ਵਿਚ ਸ਼ਾਮਲ ਹੋਣ ਮੌਕੇ ਮਨਪ੍ਰੀਤ ਬਾਂਸਲ ਅਤੇ ਭਰਵਾਣੇ ਨੂੰ ਸਨਮਾਨਿਤ ਕਰਦੇ ਹੋਏ ਵਿਧਾਇਕ ਅਮਨ ਅਰੋੜਾ। ਤਸਵੀਰ: ਸਰਬਜੀਤ ਸਿੰਘ ਪਾਲੀਵਾਲ

ਸਾਬਕਾ ਕੌਂਸਲਰ ਮਨਪ੍ਰੀਤ ਬਾਂਸਲ ਪਰਿਵਾਰ ਸਮੇਤ 'ਆਪ' 'ਚ ਸ਼ਾਮਿਲ

ਸੁਨਾਮ ਉਧਮ ਸਿੰਘ ਵਾਲਾ, 3 ਜਨਵਰੀ (ਪਾਲੀਵਾਲ, ਭੁੱਲਰ)- ਵਿਧਾਨ ਸਭਾ ਹਲਕਾ ਸੁਨਾਮ ਵਿਚ ਆਮ ਆਦਮੀ ਪਾਰਟੀ ਦਾ ਕੁਨਥਾ ਉਸ ਸਮੇਂ ਹੋਰ ਵੱਧ ਗਿਆ ਜਦੋਂ ਸੀਨੀਅਰ ਕਾਂਗਰਸੀ ਆਗੂ ਅਤੇ ਸਾਬਕਾ ਨਗਰ ਕੌਂਸਲਰ ਮਨਪ੍ਰੀਤ ਬਾਂਸਲ ਆਪਣੇ ਪਰਿਵਾਰ ਸਮੇਤ ਹਲਕਾ ਵਿਧਾਇਕ ਅਮਨ ਅਰੋੜਾ ਦੀ ਅਗਵਾਈ ਵਿਚ ਕਾਂਗਰਸ ਪਾਰਟੀ ਛੱਡ ਕੇ ਆਮ ਆਦਮੀ ਪਾਰਟੀ ਵਿਚ ਸ਼ਾਮਿਲ ਹੋ ਗਏ। ਆਪਣੇ ਅਤੇ ਆਪਣੇ ਭਰਾਵਾਂ ਦੇ ਪਰਿਵਾਰਾਂ ਨਾਲ ਆਪ ਵਿਚ ਸ਼ਾਮਿਲ ਹੋਏ ਮਨਪ੍ਰੀਤ ਬਾਂਸਲ ਨੇ ਕਿਹਾ ਕਿ ਉਹ ਕਾਂਗਰਸ ਪਾਰਟੀ ਦੀਆਂ ਲੋਕ ਮਾਰੂ

ਨੀਤੀਆਂ ਤੋਂ ਤੇਗ ਆਕੇ ਕਾਂਗਰਸ ਪਾਰਟੀ ਨੂੰ ਅਲਵਿਦਾ ਆਖ ਕੇ 'ਆਪ' ਵਿਚ ਸ਼ਾਮਿਲ ਹੋ ਰਹੇ ਹਨ। ਵਿਧਾਇਕ ਅਮਨ ਅਰੋੜਾ ਨੇ ਮਨਪ੍ਰੀਤ ਬਾਂਸਲ, ਪ੍ਰਵੀਨ ਕੁਮਾਰ ਬਾਂਸਲ ਅਤੇ ਅੰਬੇਕ ਕੁਮਾਰ ਬਾਂਸਲ ਆਦਿ ਨੂੰ ਸਨਮਾਨਿਤ ਕਰਦਿਆਂ ਕਿ ਇਨ੍ਹਾਂ ਨੂੰ ਆਪ ਵਿਚ ਬਣਦਾ ਮਾਣ ਸਨਮਾਨ ਦਿੱਤਾ ਜਾਵੇਗਾ। ਇਸ ਮੌਕੇ ਠੇਕੇਦਾਰ ਨਰਿੰਦਰ ਸਿੰਘ ਕਣਕਵਾਲ, ਰਵੀ ਕਮਲ ਗੋਇਲ, ਕ੍ਰਿਸ਼ਨ ਕੁਮਾਰ ਸੰਦੇਹਾ, ਸ਼ਾਮ ਲਾਲ ਸਿੰਗਲਾ, ਜਗਰੂਪ ਸਿੰਘ, ਰੂਪ ਸਿੰਘ, ਰੁਪਿੰਦਰ ਭਾਰਦਵਾਜ ਅਤੇ ਸੁਰਿੰਦਰ ਪਾਲ ਸਿੰਘ ਆਦਿ ਮੌਜੂਦ ਸਨ।



ਸਬਜੀ ਮੰਡੀ ਯੂਨੀਅਨ ਸੰਗਰੂਰ ਦੇ ਤੀਜੀ ਵਾਰ ਸਰਬਸੰਮਤੀ ਨਾਲ ਪ੍ਰਧਾਨ ਚੁਣੇ ਜਾਣ ਮੌਕੇ ਸੋਨੂੰ ਸ਼ਰਮਾ ਦੇ ਨਾਲ ਮਾਰਕਿਟ ਕਮੇਟੀ ਦੇ ਚੇਅਰਮੈਨ ਅਨਿਲ ਕੁਮਾਰ ਘੀਚਾ ਅਤੇ ਹੋਰ।

ਮਨੂੰ ਸ਼ਰਮਾ ਸਬਜ਼ੀ ਮੰਡੀ ਦੇ ਪ੍ਰਧਾਨ ਬਣੇ

ਸੰਗਰੂਰ, 3 ਜਨਵਰੀ (ਧੀਰਜ ਪ੍ਰਬੋਰੀਆ)- ਮੋਨੂੰ ਸ਼ਰਮਾ ਨੂੰ ਤੀਜੀ ਵਾਰ ਸਰਬਸੰਮਤੀ ਨਾਲ ਸਬਜ਼ੀ ਮੰਡੀ ਯੂਨੀਅਨ ਸੰਗਰੂਰ ਦਾ ਪ੍ਰਧਾਨ ਚੁਣ ਲਿਆ ਗਿਆ ਹੈ। ਇਸ ਮੌਕੇ ਵਿਸ਼ੇਸ਼ ਤੌਰ ਉੱਤੇ ਮਾਰਕਿਟ ਕਮੇਟੀ ਸੰਗਰੂਰ ਦੇ ਚੇਅਰਮੈਨ ਅਨਿਲ ਕੁਮਾਰ ਘੀਚਾ, ਸਬਜ਼ੀ ਮੰਡੀ ਯੂਨੀਅਨ ਦੇ ਜ਼ਿਲ੍ਹਾ ਪ੍ਰਧਾਨ ਮੋਹਨ ਲਾਲ ਅਤੇ ਉਪ ਪ੍ਰਧਾਨ

ਸੋਨੂੰ ਸੈਣੀ ਵਿਸ਼ੇਸ਼ ਤੌਰ ਉੱਤੇ ਮੌਜੂਦ ਸਨ। ਸਾਰਿਆਂ ਦਾ ਧੰਨਵਾਦ ਕਰਦਿਆਂ ਮੋਨੂੰ ਸ਼ਰਮਾ ਨੂੰ ਯੂਨੀਅਨ ਨੇ ਇਕ ਵਾਰ ਵਿਚ ਪਿਆਰ ਅਤੇ ਸਤਿਕਾਰ ਦਿੰਦਿਆਂ ਜ਼ਿੰਮੇਵਾਰੀ ਬਖਸ਼ੀ ਹੈ। ਉਹ ਮਿਲੀ ਜਿੰਮੇਵਾਰੀ ਨੂੰ ਪੂਰੀ ਇਮਾਨਦਾਰੀ ਅਤੇ ਤਨਦੇਹੀ ਨਾਲ ਨਿਭਾਉਣਗੇ ਅਤੇ ਸਭ ਨੂੰ ਨਾਲ ਲੈ ਕੇ ਚੱਲਣਗੇ। ਇਸ ਮੌਕੇ ਜਸਵਿੰਦਰ ਸਿੰਘ, ਮੁਹੰਮਦ ਨਜੀਰ,



ਪੰਜਾਬ ਫੋਰੀ ਦੇ ਵਿਰੋਧ 'ਚ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਦਾ ਪੁਤਲਾ ਫੂਕਣ ਤੋਂ ਪਹਿਲਾਂ ਨਾਅਰੇਬਾਜ਼ੀ ਕਰਦੇ ਹੋਏ ਭਾਕਿਓ ਏਕਤਾ ਉਗਰਾਧਾਂ ਦੇ ਕਾਰਕੁਨ। ਤਸਵੀਰ: ਵਿਨੋਦ

ਪ੍ਰਧਾਨ ਮੰਤਰੀ ਮੋਦੀ ਦਾ ਪੁਤਲਾ ਫੂਕਿਆ

ਲੋਹੰਵਾਲ, 3 ਜਨਵਰੀ (ਵਿਨੋਦ, ਸ. ਸ. ਖੰਨਾ)- ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਦੀ ਪੰਜਾਬ ਫੋਰੀ ਦੇ ਵਿਰੋਧ 'ਚ ਅੱਜ ਭਾਰਤੀ ਕਿਸਾਨ ਯੂਨੀਅਨ ਏਕਤਾ ਉਗਰਾਧਾਂ ਵਲੋਂ ਲੋਹੰਵਾਲ ਅਤੇ ਸ਼ੇਰ ਸਮੇਤ ਨੇੜਲੇ ਪਿੰਡਾਂ ਵਿਚ ਪੁਤਲੇ ਫੂਕੇ ਗਏ। ਇਕਾਈ ਪ੍ਰਧਾਨ ਜਗਪਾਲ ਸਿੰਘ ਮੱਖਣ ਨੇ ਦੱਸਿਆ ਕਿ ਮੋਦੀ ਦੀ ਅਗਵਾਈ ਵਾਲੀ ਭਾਜਪਾ ਸਰਕਾਰ ਨੇ ਭਾਜਪਾ ਦੇ ਚੋਣਾਂ ਦੇ ਨੇੜੇ ਆਉਂਦਿਆਂ ਹੀ ਲੋਕਾਂ ਨੂੰ ਭਰਮਾਉਣ ਲਈ ਪੰਜਾਬ ਦੀਆਂ ਗੋਡੀਆਂ ਲਾਉਣ ਲੱਗੇ ਹਨ। ਭਾਵੇਂ ਸਰਕਾਰ ਨੇ

ਤਿੰਨ ਕਿਸਾਨ ਵਿਰੋਧੀ ਕਾਨੂੰਨ ਵਾਪਸ ਲੈ ਲਏ ਹਨ ਪ੍ਰੰਤੂ ਐਮ.ਐਸ.ਪੀ., ਲਖੀਮਪੁਰ ਕਾਡ, ਕਰਕਾ ਮੁਆਫ਼ੀ, ਨਸ਼ਾਬੰਦੀ ਅਤੇ ਕਿਸਾਨਾਂ 'ਤੇ ਪਾਏ ਪਰਚਿਆਂ ਨੂੰ ਹੱਦ ਕਰਨ ਦੀਆਂ ਮੰਗਾਂ ਅਜੇ ਬਾਕੀ ਹਨ। ਜਿਸ ਕਾਰਨ ਸਾਡੇ ਵਲੋਂ ਪ੍ਰਧਾਨ ਮੰਤਰੀ ਮੋਦੀ ਦੀ ਪੰਜਾਬ ਫੋਰੀ ਦਾ ਭਟਵਾਂ ਵਿਰੋਧੀ ਰਿਹਾ ਹੈ। ਇਸ ਮੌਕੇ ਹਾਕਮ ਸਿੰਘ ਲਾਹੜ, ਬਾਬਾ ਸਿੰਘ, ਸੋਮਨਾਥ ਸ਼ਰਮਾ, ਹੁਲੇਡ ਸਿੰਘ, ਰਣਵੀਰ ਸਿੰਘ ਰਾਣਾ, ਗੋਰਾ ਸਿੰਘ, ਜਗਸੀਰ ਸਿੰਘ ਸਮੇਤ ਭਰਵੀਂ ਗਿਣਤੀ 'ਚ ਕਿਸਾਨ ਅਤੇ ਬੀਬੀਆਂ ਹਾਜ਼ਰ ਸਨ।

ਕਿਸਾਨ ਯੂਨੀਅਨ ਨੇ ਮੋਦੀ ਦਾ ਪੁਤਲਾ ਫੂਕਿਆ, ਪ੍ਰਧਾਨ ਮੰਤਰੀ ਦੀ ਪੰਜਾਬ ਫੋਰੀ ਦਾ ਵਿਰੋਧ

ਚੀਮਾ ਮੰਡੀ, 3 ਜਨਵਰੀ (ਦਲਜੀਤ ਸਿੰਘ ਮੱਕੜ) - ਕੇਂਦਰ ਦੀ ਭਾਜਪਾ ਸਰਕਾਰ ਵਲੋਂ ਐਮ.ਐਸ.ਪੀ. ਬਾਰੇ ਕਮੇਟੀ ਨਾ ਬਣਾਏ ਜਾਣ ਅਤੇ ਕਿਸਾਨੀ ਸੰਘਰਸ਼ ਦੌਰਾਨ ਕਿਸਾਨਾਂ ਦੇ ਦਰਜ ਕੀਤੇ ਹੋਏ ਪੁਲਿਸ ਕੇਸਾਂ ਦੀ ਵਾਪਸੀ ਅਤੇ ਹੋਰ ਵਾਅਦੇ ਪੂਰੇ ਨਹੀਂ ਕੀਤੇ ਜਿਸ ਦੇ ਰੋਸ ਵਜੋਂ ਅੱਜ ਭਾਰਤੀ ਕਿਸਾਨ ਯੂਨੀਅਨ ਏਕਤਾ (ਉਗਰਾਧਾਂ) ਚੀਮਾ ਮੰਡੀ-ਬੀ ਦੇ ਪ੍ਰਧਾਨ ਹਰਚਿੰਦਰ ਸਿੰਘ ਐੱਲਪ ਦੀ ਅਗਵਾਈ ਹੇਠ ਭਾਰੀ ਗਿਣਤੀ ਵਿਚ ਕਿਸਾਨ ਬੀਬੀਆਂ ਵਲੋਂ ਕਸੇ ਵਿਚੋਂ ਲੰਘਦੀ ਸੁਨਾਮ ਬਠਿੰਡਾ ਸਟੇਟ ਹਾਈਵੇ ਤੇ ਦੋ ਦੋ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਦਾ ਪੁਤਲਾ ਫੂਕਿਆ ਤੇ ਕੇਂਦਰ ਸਰਕਾਰ ਖਿਲਾਫ ਜਮ ਕੇ ਨਾਅਰੇਬਾਜ਼ੀ ਕੀਤੀ ਕਿਸਾਨ ਆਗੂ ਸ. ਐੱਲਪ ਨੇ ਕਿਹਾ ਕਿ ਪ੍ਰਧਾਨ ਮੰਤਰੀ ਦੇ ਪੰਜਾਬ ਦੀ ਫੋਰੀ ਦਾ ਕਿਸਾਨ ਡਟਵਾਂ ਵਿਰੋਧ ਕੀਤਾ ਜਾਵੇਗਾ। ਇਸ ਮੌਕੇ ਕਿਸਾਨ ਵਰਕਰਾਂ ਵਿਚ ਜੀਗੰਦਰ ਸਿੰਘ, ਸ਼ਿਕਰ ਸਿੰਘ, ਸਰਵਣ ਸਿੰਘ, ਭੋਲਾ ਸਿੰਘ, ਗੁਰਾ ਸਿੰਘ, ਅੰਗਰੇਜ਼ ਸਿੰਘ, ਪਿਆਰਾ ਸਿੰਘ, ਭੋਲਾ ਸਿੰਘ, ਸੋਰਾ ਸਿੰਘ, ਭੂਰਾ ਸਿੰਘ ਅਤੇ ਕਿਸਾਨ ਬੀਬੀਆਂ ਵਿਚੋਂ ਮਹਿੰਦਰ ਕੌਰ, ਸੁਰਜੀਤ ਕੌਰ, ਸੁਖਵਿੰਦਰ ਕੌਰ, ਸੁਖਵਿੰਦਰ ਕੌਰ ਅਦਿ ਹਾਜ਼ਰ ਸਨ।



ਪਿੰਡ ਜੋਧਪੁਰ ਵਿਖੇ ਕਲੱਬ ਆਗੂ ਕਿਸਾਨ ਔਰਤਾਂ ਦਾ ਸਨਮਾਨ ਕਰਨ ਉਪਰੰਤ। ਤਸਵੀਰ : ਸੁਰੇਸ਼ ਗੋਗੀ

ਸ਼ਹੀਦ ਭਗਤ ਸਿੰਘ ਸਪੋਰਟਸ ਕਲੱਬ ਜੋਧਪੁਰ ਵਲੋਂ ਕਿਸਾਨ ਔਰਤਾਂ ਦਾ ਸਨਮਾਨ

ਸ਼ਹਿਤਾ, 3 ਜਨਵਰੀ (ਸੁਰੇਸ਼ ਗੋਗੀ)- ਸ਼ਹੀਦ ਭਗਤ ਸਿੰਘ ਸਪੋਰਟਸ ਅਤੇ ਵੈੱਲਫੇਅਰ ਕਲੱਬ ਜੋਧਪੁਰ ਵਲੋਂ ਕਿਸਾਨੀ ਸੰਘਰਸ਼ ਲਈ ਦਿੱਲੀ ਧਰਨੇ 'ਤੇ ਜਾਣ ਵਾਲੀਆਂ ਪਿੰਡ ਦੀਆਂ ਕਿਸਾਨ ਔਰਤਾਂ ਦਾ ਸਨਮਾਨ ਕਲੱਬ ਦੇ ਪ੍ਰਧਾਨ ਕੁਲਦੀਪ ਸਿੰਘ ਕੀਪਾ ਯੂ.ਕੇ. ਅਤੇ ਵਿੱਤ ਸਕੱਤਰ ਕਰਨ ਈਨਾ ਦੇ ਸਹਿਯੋਗ ਨਾਲ ਕੀਤਾ ਗਿਆ। ਕਲੱਬ ਵਲੋਂ ਗੁਰਮੀਤ ਕੌਰ ਚਹਿਲ, ਮੁਖਤਿਆਰ ਕੌਰ ਭਾਡੇਕੇ, ਗੁਰਮੀਤ ਕੌਰ ਕਾਮਰੋਡ, ਮਹਿੰਦਰ ਕੌਰ ਭਾਈਏ ਕੇ,

ਅੰਗਰੇਜ਼ ਕੌਰ ਮਹਿਤਾਬ ਕੌਰ, ਰਣਵੀਰ ਕੌਰ ਫੋੜੇਕੇ, ਅਮਰਜੀਤ ਸਿੰਘ ਕੌਰ ਗੀਤੀ ਕੇ, ਜ਼ਿੰਦਰ ਕੌਰ ਸਰਪੰਚ ਕੇ, ਅੰਗਰੇਜ਼ ਕੌਰ ਈਨਾ, ਬਿੱਕਰ ਸਿੰਘ, ਗੋਰਾ ਸਿੰਘ, ਜੀਵਨ ਸਿੰਘ, ਜਰਨੈਲ ਸਿੰਘ, ਚਰਨੀ ਨੰਬਰਦਾਰ, ਗੁਰਮੁਖ ਸਿੰਘ, ਹਰਪ੍ਰੀਤ ਸਿੰਘ ਨੂੰ ਸਨਮਾਨ ਚਿੰਨ੍ਹ ਦੇ ਕੇ ਸਨਮਾਨਿਤ ਕੀਤਾ ਗਿਆ। ਇਸ ਮੌਕੇ ਜਗਸੀਰ ਸਿੰਘ ਸੀਰਾ ਫ਼ੀਨੀਵਾਲ, ਰਣਜੀਤ ਸਿੰਘ ਜੇ.ਈ., ਬਿੱਕਰ ਸਿੰਘ ਫ਼ੋਜੀ ਤੇ ਮਲਕੀਤ ਸਿੰਘ ਤੋਂ ਇਲਾਵਾ ਕਲੱਬ ਆਗੂ ਵੀ ਹਾਜ਼ਰ ਸਨ।



ਮਹਿਲ ਖੁਰਦ ਵਿਖੇ ਸੜਕ ਦਾ ਕੰਮ ਸ਼ੁਰੂ ਕਰਵਾਉਣ ਸਮੇਂ ਕਾਂਗਰਸੀ ਆਗੂ ਮਨਜੀਤ ਸਿੰਘ ਮਹਿਲ ਖੁਰਦ ਅਤੇ ਪੰਚਾਇਤ ਮੈਂਬਰ। ਤਸਵੀਰ : ਅਵਤਾਰ ਸਿੰਘ ਅਣਖੀ

ਮਹਿਲ ਖੁਰਦ-ਗੰਗੋਹਰ ਲਿੰਕ ਸੜਕ ਦੇ ਨਿਰਮਾਣ ਦਾ ਕੰਮ ਸ਼ੁਰੂ

ਮਹਿਲ ਕਲਾਂ, 3 ਜਨਵਰੀ (ਅਵਤਾਰ ਸਿੰਘ ਅਣਖੀ)-ਪੰਜਾਬ ਸਟੇਟ ਫਾਰਮੇਸੀ ਕੌਂਸਲ ਦੇ ਪ੍ਰਧਾਨ ਸੁਸ਼ੀਲ ਕੁਮਾਰ ਬਾਂਸਲ ਵਲੋਂ ਮਹਿਲ ਖੁਰਦ ਤੋਂ ਗੰਗੋਹਰ ਲਿੰਕ ਸੜਕ ਦਾ ਨੀਂਹ ਪੱਥਰ ਰੱਖਣ ਤੋਂ ਬਾਅਦ ਸੜਕ ਨਿਰਮਾਣ ਲਈ ਭਰਤ ਪਾਉਣ ਦਾ ਕੰਮ ਗੁਰਮ ਪੰਚਾਇਤ ਦੇ ਮੈਂਬਰਾਂ ਦੀ ਅਗਵਾਈ ਹੇਠ ਸ਼ੁਰੂ ਕੀਤਾ ਗਿਆ। ਕਾਂਗਰਸੀ ਆਗੂ ਮਨਜੀਤ ਸਿੰਘ ਮਹਿਲ ਖੁਰਦ, ਪੰਚ ਜਸਵਿੰਦਰ ਸਿੰਘ ਨੇ ਦੱਸਿਆ ਕਿ ਮਹਿਲ ਖੁਰਦ ਦੇ ਸਮੂਹ ਨਗਰ ਨਿਵਾਸੀਆਂ ਦੇ

ਸਹਿਯੋਗ ਨਾਲ ਰਸਤੇ 'ਤੇ ਭਰਤ ਪਾਉਣ ਦਾ ਕੰਮ ਜਲਦ ਮੁਕੰਮਲ ਕਰ ਲਿਆ ਜਾਵੇਗਾ। ਪੰਚ ਭਗਵੰਤ ਸਿੰਘ, ਪੰਚ ਮਨਜੀਤ ਸਿੰਘ ਨੇ ਪੰਜਾਬ ਸਰਕਾਰ ਦਾ ਧੰਨਵਾਦ ਕਰਦਿਆਂ ਕਿਹਾ ਕਿ ਇਸ ਲਿੰਕ ਸੜਕ ਦੇ ਬਣਨ ਨਾਲ ਸਥਾਨਕ ਵਾਸੀਆਂ ਦੀ ਲੋਮੇ ਸਮੇਂ ਲਟਕਦੀ ਆ ਰਹੀ ਮੰਗ ਪੂਰੀ ਹੋਵੀ ਹੈ। ਇਸ ਸਮੇਂ ਆੜ੍ਹੀਆਂ ਗੁਰੀ ਐੱਲਪ, ਪੰਚ ਬਲਵੰਤ ਸਿੰਘ, ਨਿਸ਼ਾਨ ਸਿੰਘ ਘੀਲਾ, ਬਲਵਿੰਦਰ ਸਿੰਘ, ਸਾਧੂ ਸਿੰਘ, ਚਮਕੌਰ ਸਿੰਘ, ਰਣਜੀਤ ਸਿੰਘ ਆਦਿ ਹਾਜ਼ਰ ਸਨ।



‘ਆਪ’ ਅਤੇ ਕਾਂਗਰਸ ਛੱਡਣ ਲੱਗੇ ਨੌਜਵਾਨ

ਸੰਦੌੜ, 3 ਜਨਵਰੀ (ਜਸਵੀਰ ਸਿੰਘ ਜੱਸੀ)- ਨੇੜਲੇ ਪਿੰਡ ਭੁਨੇਰੇ ਤੋਂ ਆਮ ਆਦਮੀ ਪਾਰਟੀ ਨੂੰ ਛੱਡ ਕੇ ਪੰਜਾਬ ਲੋਕ ਕਾਂਗਰਸ ਵਿਚ ਜਾਣ ਲੱਗੇ। ਪਿੰਡ ਭੁਨੇਰੇ ਤੋਂ ਲੋਮੇ ਸਮੇਂ ਤੋਂ ਆਲਮ ਪਰਿਵਾਰ ਨਾਲ ਜੁੜੇ ਮਾਰਕੇਟ ਕਮੇਟੀ ਸੰਦੌੜ ਦੇ ਸਾਬਕਾ ਚੇਅਰਮੈਨ ਡਾ ਜਗਰਾਹ ਸਿੰਘ ਜੱਸੀ ਭੁਨੇਰੇ ਦੇ ਉੱਚਾ ਸਦਕਾ ਸਾਬਕਾ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਦੀ ਵੀ ਪਾਰਟੀ ਵਿਚ ਸ਼ਾਮਿਲ ਹੋਏ ਸਾਬਕਾ ਵਿਧਾਇਕ ਬੀਬੀ ਫਰਜ਼ਾਨਾ ਆਲਮ ਦੀ ਅਗਵਾਈ ਵਿਚ ਇਲਾਕੇ ਵਿਚ ਆਪਣੀ ਚੰਗੀ ਪਕੜ ਰੱਖਦੇ ਪਿੰਡ ਭੁਨੇਰੇ ਦੇ ਉੱਘੀ ਨੌਜਵਾਨ ਨਾਨਕ ਸਿੰਘ ਜੱਸੂ ਭੁਨੇਰੇ ਕਾਂਗਰਸ ਅਤੇ ਆਪ ਪਾਰਟੀ ਤੋਂ ਝੱਟ ਜਿੱਥੇ ਸ਼ਾਮਿਲ ਹੋ ਗਏ, ਜਿਸ ਨਾਲ ਦੋਵੇਂ ਪਾਰਟੀਆਂ ਨੂੰ ਵੱਡਾ ਝੱਟਕਾ ਲੱਗਾ ਅਤੇ ਭਵਿੱਖ ਵਿਚ ਵੀ ਵੱਡੀ ਗਿਣਤੀ ਵਿਚ ਪਾਰਟੀ ਵਰਗ ਬੀਬੀ ਫਰਜ਼ਾਨਾ ਆਲਮ ਨਾਲ ਰੋਣਾ ਵਿਚ ਸਾਹ ਦਿੱਤੀ। ਪੰਜਾਬ ਲੋਕ ਕਾਂਗਰਸ ਦੇ ਸੰਗਰਾਥੀ ਉਮੀਦਵਾਰ ਅਤੇ ਸਾਬਕਾ ਵਿਧਾਇਕਾ ਬੀਬੀ ਫਰਜ਼ਾਨਾ ਆਲਮ ਨੇ ਕਿਹਾ ਕਿ ਵਿਧਾਨ ਸਭਾ ਹਲਕਾ ਮਲੋਰਕੋਟਲਾ ਤੋਂ ਵੱਡੀ ਗਿਣਤੀ ਵਿਚ ਜਿੱਤ ਪ੍ਰਾਪਤ ਕਰਾਂਗੇ। ਇਸ ਮੌਕੇ ਉਨ੍ਹਾਂ ਨਾਲ ਸੰਬੰਧਤ ਹਾਕਮ ਸਿੰਘ ਚੰਕ, ਸਾਬਕਾ ਚੇਅਰਮੈਨ ਡਾ ਜਗਰਾਹ ਸਿੰਘ ਜੱਸੀ ਗੋਰਾ, ਗੰਡਿੰਦਰ ਸਿੰਘ, ਸੁਖਦੇਵ ਸਿੰਘ, ਬਲਜਿੰਦਰ ਸਿੰਘ, ਜਰਨੈਲ ਸਿੰਘ, ਸੁਰਜੀਤ ਸਿੰਘ ਆਗੂ ਹਾਜ਼ਰ ਸਨ

ਪੰਜਾਬ ਦੇ ਕਿਸਾਨ ਸਿਰ ਚੜ੍ਹਿਆ ਕਰਜ਼ ਮੁਆਫ਼ ਅਤੇ ਚੰਡੀਗੜ੍ਹ ਪੰਜਾਬ ਨੂੰ ਦੇ ਕੇ ਪੰਜਾਬ ਦੇ ਲੋਕਾਂ ਦਾ ਵਿਸ਼ਵਾਸ ਜਿੱਤ ਸਕਦੇ ਹਨ ਪ੍ਰਧਾਨ ਮੰਤਰੀ ਮੋਦੀ- ਜਥੇਦਾਰ ਤਰੁਪੁਰ ਸਿੰਘ ਕਾਹਲ

ਫ਼ਾਜ਼ਲੀ, 3 ਜਨਵਰੀ (ਕੁਲਵਿੰਦਰ ਸਿੰਘ ਰਿਕਾ)- ਅਕਾਲੀ ਦਲ ਸੰਯੁਕਤ-ਭਾਜਪਾ ਗੱਠਜੋੜ ਦੇ ਸੀਨੀਅਰ ਆਗੂ ਜਥੇਦਾਰ ਤਰੁਪੁਰ ਸਿੰਘ ਕਾਹਲ ਫ਼ਾਜ਼ਲੀ ਨੇ ਪੰਤਰਕਾਰਾਂ ਨੂੰ ਦੱਸਿਆ ਕਿ ਫ਼ਿਰੋਜ਼ਪੁਰ ਰੇਲੀ ਵਿਚ ਪ੍ਰਧਾਨ ਮੰਤਰੀ ਨਰਿੰਦਰ ਮੋਦੀ ਚੰਡੀਗੜ੍ਹ ਪੰਜਾਬ ਨੂੰ ਦੇ ਕੇ ਅਤੇ ਬਾਕੀ ਮੰਗਾਂ ਕਿਸਾਨਾਂ ਦਾ ਕਰਜ਼ਾ ਮੁਆਫ਼, ਬੰਦੀ ਸਿੱਧਾਂ ਦੀ ਰਿਹਾਈ ਅਤੇ ਹੋਰ ਕਿਸਾਨੀ ਮੁੱਦਿਆਂ 'ਤੇ ਔਲਾਨ ਕਰ ਪੰਜਾਬ ਦੇ ਲੋਕਾਂ ਦਾ ਦਿਲ ਅਤੇ ਵਿਸ਼ਵਾਸ ਦੋਵੇਂ ਜਿੱਤ ਸਕਦੇ ਹਨ।

ਉਨ੍ਹਾਂ ਕਿਹਾ ਪ੍ਰਧਾਨ ਮੰਤਰੀ ਦੀ ਪਦਵੀ ਸਰਬੋਤਮ ਹੈ। ਅਸੀਂ ਉਨ੍ਹਾਂ ਦਾ ਸਤਿਕਾਰ ਕਰਦੇ ਹਾਂ ਅਤੇ ਪੰਜਾਬ ਪਹੁੰਚਣ 'ਤੇ ਸਵਾਗਤ ਕਰਾਂਗੇ। ਕਿਸਾਨੀ ਸੰਘਰਸ਼ ਲੰਮਾ ਚੱਲਣ ਕਾਰਨ ਲੋਕਾਂ ਵਿੱਚ ਗੁੱਸਾ ਹੈ। ਲੋਕੀਨ ਉਹ ਦੋਸ ਦੇ ਮੁਖੀ ਹਨ। ਉਹ ਫ਼ੋਰੀ ਤੋਰ ਤੇ ਦੋਸ ਦੇ ਲੋਕਾਂ ਦੀਆਂ ਸੱਸੀਆਵਾਂ ਦਾ ਹੱਲ ਕਰਨ ਤਾਂ ਜੋ ਦੋਸ ਵਿਸ਼ਵ ਗੁਰੂ ਬਣ ਸਕੇ। ਜਥੇਦਾਰ ਤਰੁਪੁਰ ਸਿੰਘ ਕਾਹਲ ਨੇ ਭਾਜਪਾ ਨਾਲ ਗੱਠਜੋੜ ਕਰਨ 'ਤੇ ਪਾਰਟੀ ਹਾਦੀਕਮਾਨ ਨੂੰ ਵਧਾਈ ਦਿੱਤੀ।

ਭੋਗ 'ਤੇ ਵਿਸ਼ੇਸ਼-ਬਲਵੰਤ ਸਿੰਘ ਪਾਲ